

## عطیہء اعضاے انسانی

دورِ جدید کا نیا چیلنج!

رضی الدین سید۔ کراچی

دورِ جدید کے مسائل، خاندانی منسوبہ بندی، اور خواتین کی حد سے بڑھی ہوئی آزادی، کے ساتھ ایک اور بڑا مسئلہ اعضاے انسانی کی پیوند کا ری کا بھی ہے۔ یہ اور ان جیسے دوسرے مسائل پر پاکستان میں عرصہ دراز سے کافی زور و شور سے بحث جاری ہے۔ ”کوئی فرد اپنے اعضا کو پس مرگ کسی دوسرے فرد کی بھلانی کے لئے عطیہ کر دے تاکہ محروم فرد کی بقیہ زندگی بہتر طور سے گزر سکے تو اسلام کو اس پر کیا اعتراض ہو سکتا ہے؟“، عموماً یہ سوال دین سے دور، اور مغربی تہذیب سےلبستگی رکھنے والے حضرات زیادہ اٹھانا پسند کرتے ہیں۔

ماضیء بعید و قریب کی اسلامی تاریخ میں چونکہ عطیہء اعضا کے بارے میں کوئی مثال نہیں ملتی ہے، اس لئے اس بارے میں کوئی حصی رائے دینا کل کی مانند آج بھی آسان نہیں ہے۔ پھر جب معاشرے پر اس قسم کی صورت حال ایک مہم کے طور پر حادی ہوتا ہے اسی دین بیزار افراد کی جانب سے مزید خواہش ہوتی ہے کہ اب دینی علماء بھی اس جدید پہلو کو شرعی جواز عطا فرمادیں۔ اس سے قطع نظر کہ اسلامی لامظ سے وہ مسئلہ یا وہ چیلنج، قرآن و حدیث سے کتنا متصادم یا کتنا موزوں ہے؟۔ ان کا اصرار واضح ہوتا ہے کہ پیدا ہونے والے ہر نئے چیلنج کو لازماً اسلامی سند بھی ملنی چاہئے تاکہ سائنس کے مزید آگے بڑھنے میں کوئی رکاوٹ باقی نہ رہے اور عوام الناس کا تعادن بھی انہیں بلا جبک حاصل رہے۔ یہ نکتہ، کہ اپنی بنیاد میں بیشتر جدید مسائل، عموماً لا دین یا دین بیزار طبقوں کے اٹھائے ہوئے ہوتے ہیں، علماء و اسلامی اسکالرز کے ذہن میں اگر ہمیشہ متحضر رہا کرے، تو حصی رائے دینے میں انہیں آسانی ہو۔ تاہم

گزارش کا مطلب یہ بھی نہیں ہے کہ دور جدید میں پیدا ہونے والا کوئی بھی مسئلہ اجتہاد کا مقاضی نہیں ہے!

کسی زندہ فرد کا پس مرگ اپنے عطیے کی وصیت کر جانا بظاہرا ایک بہت متاخر کن و انسان دوست عمل معلوم ہوتا ہے۔ ”جب کوئی فرد دنیا سے رخصت ہو جائے تو کیوں نہ وہ اپنی سالم آنکھ، یا تدرست گرددہ کسی دوسرے زندہ فرد کو عطیہ کر دے تاکہ معدوز زندہ فرد بقیہ زندگی سکون والمیان کے ساتھ گزار سکے۔ اس طرح اس کے گھروالے بھی مرحوم کو بہہ وقت دعاوں سے نوازتے رہا کریں گے؟“ لیکن اسلام کے نزدیک یہ ہرگز کوئی پسندیدہ بات نہیں ہے کہ کوئی کام محض کسی کے راحت اور سکون کی خاطر انجام دیا جائے، خواہ دین اسلام کی روح اس سے کتنی ہی متاخر کیوں نہ ہوتی ہو!۔ اگر فلاحر انسانیت کے اسی اصول کو اپنا کر ہر کام کو دینی سند دی جانے لگے تو بعد نہیں ہے کہ آخر کار باری ہمارے دین کے انہدام تک ہی پہنچ جائے!

شریعت کی رو سے انسانی جان اللہ تعالیٰ کا ایک خوبصورت عطیہ ہے پر دوسرا مطلب اس کا یہ ہے کہ کوئی بھی فرد اپنے جسم کا خود مالک نہیں ہے۔ مالک صرف اللہ تعالیٰ کی ذات ہے جو اپنے بندے کو تخلیق کرتی ہے۔ اب چونکہ کوئی بھی فرد خود کو تخلیق نہیں کر سکتا، اس لئے اپنے جسم کا وہ خود مالک بھی نہیں بن سکتا۔ شریعت قرار دیتی ہے کہ جسم کے ہر عضو سے، عضو کے مالک اللہ تعالیٰ کی مرضی ہی کے مطابق کام لیا جانا چاہئے۔ قیامت کے روز انسان کے اچھے یا بے عمل کی گواہی ہر عضو خود دے گا۔ زندگی بعد موت میں انسان اپنے تمام اعضاء کے ساتھ اٹھایا جائے گا۔ عطیہ اعضا کو بھی الہذا اسی نگاہ سے دیکھا جانا چاہئے، نہ اس نگاہ سے کہ اعضا کا ری کے پس مرگ پیوند کا ری سے کسی کی روگ بھری زندگی سدا کے لئے بہتر ہو جائے گی!

سورہ طہ آیات ۱۴۲ و ۱۴۳ میں فرمانِ الٰہی ہے کہ قیامت کے دن اللہ تعالیٰ ایک آدمی کو اندرھا اٹھائے گا جس پر وہ شخص فریاد کرے گا کہ اے اللہ تو نے آج مجھے اندرھا کیوں اٹھایا ہے جبکہ دنیا میں تو میں ایک دیکھنے والا آدمی تھا؟۔ جواب میں ارشاد ہو گا کہ تو نے جس

طرح دنیا میں مجھے اور میری آیات کو فراموش کیا ہوا تھا، اسی طرح آج ہم نے بھی تجھے فراموش کر دیا ہے۔ آیت واضح کر رہی ہے کہ تمام افراد مرنے کے بعد اپنی صحیح و سالم آنکھوں دو گمراخاضا کے ساتھ اٹھائے جائیں گے ورنہ وہ کافر پھر انپی آنکھوں کا سوال کیوں اٹھاتا؟۔

یہ تصور بھی ذہنوں میں بھایا جاتا ہے، کہ لازمی تو نہیں ہے کہ انسان آخرت میں انہی دنیاوی آنکھوں سے مناظر جنت، یا عذاب قبر دیکھے جن تحقیقی آنکھوں سے وہ یہاں دنیا میں دیکھا کرتا ہے۔ اگر ہم یہاں نیند میں سب کچھ تحقیقی طور پر ایسے ہی دیکھتے ہیں جیسے کوئی واقعہ اپنی جسمانی آنکھوں سے خود دیکھ رہے ہیں، تو عین ممکن ہے کہ وہاں آخرت میں بھی ہم نیند چیزیں حالت ہی میں سب کچھ تحقیقی انداز سے دیکھ اور محسوس کر سکیں! گویا وہاں یہ جسمانی اعضاء شاید بیکار ثابت ہوں! اس لئے اگر انہیں یہاں کسی معدود شخص کو عطیہ کر دیا جائے تو نہ صرف یہ اس کے ساتھ ایک گراں قدر نیکی ہوگی بلکہ دین و دنیا میں بھی اس مرنے والے کا بھلا ہو گا۔

جنت کی نعمتوں کے بارے میں نبی ﷺ کی بے شمار خوش خبریوں میں سے چند یہ بھی ہیں کہ جنتی مردوں اور عورتوں کو وہاں انتہا سے زیادہ حسین بنادیا جائے گا جبکہ مردوں کی عمریں اس حد تک کم کر دی جائیں گی کہ ان کی مسیں بھی ابھی بھیگی ہوئی نہ ہوں گی! اور کسی بوڑھی کھوست خاتون کی حجھریاں مٹا کر اسے جنت کی ایک نئی نازنین کی شکل دی جائے گی۔ دوسری طرف جنتی لوگ جمع بازار سے جب نہال ہو کر گھر واپس لوٹیں گے تو ایک طرف ان کی بیویاں ان کے اس نئے روپ و حسن پر نچادر ہوئی جا رہی ہوں گی، تو دوسری طرف ان کے حسین ورعنا شوہر بھی بعد نماز ان سے کہا کریں گے کہ ہمارے بعد تم بھی تو بہت نکھری نکھری سی لگ رہی ہو!۔ پھر وہ جنت کے حسین مناظر؟، اور وہ دلکش انعامات؟، جن کے بارے میں قرآن و احادیث کہتے ہیں کہ دنیا میں کوئی بھی انسان ان کا تصور نہیں کر سکتا؟۔ تو کیا جنت میں رہائش عطا کیے جانے کے بعد بھی یہ تمام مناظر، تمام حسن و رعنائی اور دلکشی و کشش وہاں کے مقیم بس اسی تصوراتی (نومی) حالت میں دیکھا کریں گے؟۔ مگر سوال یہ ہے کہ اس حال میں

انہیں وہاں کے ان پر کشش مناظر و انعامات کا کیا خاک لطف آئے گا؟۔ قرآن پاک بیان کرتا ہے کہ ”جنت میں تم اپنے گردایے حسین و جیل بچوں کو خدمت کرتے ہوئے دیکھو گے جیسے وہ کوئی خوبصورت موئی ہیں جو ادھر ادھر لاٹھکتے پھر رہے ہیں۔“ (”لوٹاء منثورا“۔ الدہر ۲۶:۱۹)۔ سوال یہ ہے کہ زندگی میں جو لوگ اپنی آنکھوں کے عطیے کا ”نیک“ کام انجام دیں گے، وہ جنت میں ان حسین بچوں کو پھر کتا اور خدمت کرتا ہوا پیغمبُرِ خود کیسے دیکھ سکیں گے؟ ایک اور سوال اس ضمن میں ڈھن میں مرید جنم لیتا ہے۔ کیا کوئی صالح فرد اپنی ابدالاً باد جنتی زندگی (مثلاً ایک کروڑ سال) وہاں محض خواب و نیند کی حالت ہی میں گزارتا رہے گا؟۔ پھر تو یہ بہت خسارے کا سودا ہو گا۔ جنت بھی پائے گا اور حقیقی آنکھوں سے بھی نہ دیکھ سکے گا!

آپ صلی اللہ علیہ وسلم کا ایک ارشاد یہ بھی ہے کہ کسی کی دنیا بنانے کی خاطر اپنی آخرت بر باد نہ کیا کرو (مفہوم)۔ نئے دور کے کسی چیز سے منٹنے کے لئے آپ ﷺ کا یہ اصول ایک کلیدی حدیث رکھتا ہے۔ ادھر حال یہ ہو کہ وصیت میں ہم یہاں دوسروں کی دنیا بننے کی فکر میں لگر ہیں، اور ادھر معاملہ یہ ہو کہ حقیقی طور پر ہم آپ کے ارشاد کے مطابق اپنی آخرت بر باد کر رہے ہوں!۔ کیسا عجیب سایہ فیصلہ ہو گا اے صاحبان عقل؟۔

سورہ اعراف ۲۸:۷ میں آتا ہے کہ آخرت میں جو لوگ ابھی اپنی قسمتوں کا فیصلہ نہ سن پائے ہوں گے، (لیکن بہر حال اللہ کی رحمتوں کے امیدوار ہوں گے)، وہ جہنم میں موجود اپنے ساتھیوں کو باقاعدہ دیکھا کریں گے اور دوسرے جنتی ساتھیوں کو بھی ان جہنم رسیدہ حضرات کا دیدار کروائیں گے۔ اس سے ثابت ہوتا ہے کہ موت کے بعد کی زندگی میں بھی انسانی آنکھوں کی اہمیت بدرجہ اتم موجود ہے!۔

مرنے کے بعد اعضاء کا عطیہ کرنا لاشوں کا مثالہ کرنے سے کیا کم ہے؟، وہ کام جسے شریعت کلیاً حرام ٹھہرا تی ہے۔ کسی کافر تک کی مثلہ کی ہوئی لاش دیکھ کر آپ صلی اللہ علیہ وسلم حد درجہ افسوس کا اظہار کیا کرتے تھے، تو کیسے ممکن ہے کہ ”مفر و ضم بیکی“ کی خاطر اللہ تعالیٰ

انسانوں کو ان کی آنکھوں، گردوں، دلوں اور جگر پھیپڑوں سب کا عطیہ کرنے کی کھلی اجازت دے دے؟ اور نبی صلی اللہ علیہ وسلم اس پر ناخوش بھی نہ ہوں؟ لاشوں کی چیر چاڑی فی الاصل انسانی جانوں کا مثلاً کرنا ہی تو ہے! اسی لئے ہدایت ہے کہ لاشوں کا پوسٹ مارٹم کرنے سے گریز کیا جائے۔ سوال پیدا ہوتا ہے اگر انسان مر جائے تو کیا حرمت انسانی بھی ختم ہو جاتی ہے؟ پھر تو مر جانے کے بعد لاشوں کو جلا دینے یا گدھوں اور کوؤں کو جلا دینے کی اجازت ہماری شریعت میں بھی ملی ہوتی!

سوال یہ بھی کیا جاتا ہے کہ ہپتا لوں میں کئے جانے والے جسمانی آپریشن بھی تو آخر کار جسم کی چیر چاڑی کا دوسرا نام ہے جبکہ کسی مفتی کی جانب سے اسے حرام بھی قرار نہیں دیا جاتا! چنانچہ بعد از مرگ 'عطیہ اعضا' میں کیوں کراہیت محسوس کی جاتی ہے؟ عرض ہے کہ صحبت کی خاطر شریعت نے انسانوں کو بہت کچھ اقدام کرنے کی اجازت دی ہے۔ دور نبوی میں صحابہ کرام اور نبی علیہ الصلوٰۃ و دنوں فصد کروایا، اور جسم میں جو نک لگوں ایسا کرتے تھے بعض جنگی ماحول میں اگر کسی صحابیؓ کا بازو دشمن کی تلوار سے کٹ کر اس طرح لٹک جاتا تھا کہ وہ تلوار چلانے میں مانع ہوتا تھا، تو بغیر کسی تاثیر کے وہ صحابیؓ اسی وقت اپنے لئکنے ہوئے بازو کو پاؤں سے کھینچ کر الگ کر دیتے تھے تاکہ باقی جنگ میں ان کے لئے کوئی مراجحت نہ رہے۔ ایسے واقعات نبی ﷺ کے سامنے ہوتے رہتے تھے لیکن آپؐ نے اس پر کبھی کوئی وعدہ نہیں فرمائی تھی۔ اس کا مطلب یہ ہوا کہ ذاتی صحبت، اور دشمنوں پر قابو کی خاطر اسلام میں جسم کے اعضا کی قطع و برید (سرجری) کی اجازت ہے! انہی مثالوں سے ہم انتقالِ خون کے معاملے کو بھی سمجھ سکتے ہیں! نبی ﷺ کے دور میں آپؐ اور صحابہ کرامؓ اپنا فاسد خون جو نکوں کے ذریعے نکلایا کرتے تھے۔ یوں بھی سمجھنے کی بات ہے کہ نیا خون تو ہر ہر لمحے خود ہی پیدا ہوتا ہے، اسلئے پس مرگ عطیہ کے ساتھ انتقالِ خون کے عمل کو منطبق کرنا درست نہیں ہے۔

سورہ عُق میں کافروں سے اللہ تعالیٰ نے واضح فرمایا ہے کہ "دیکھ، آج ہم نے تیری آنکھیں کیسی روشن کر دی ہیں؟ کہ اب تو یہاں ہر چیز صاف صاف دیکھنے کے قابل ہو گیا

ہے؟“ (آیت ۲۲)۔ صاف ظاہر ہو رہا ہے کہ قیامت میں انسان اپنی اصل آنکھوں کے ساتھ موجود ہو گا، اور دوزخ و جنت کے معاملات خود اپنی آنکھوں سے دیکھے اور بھگت رہا ہو گا۔ سو اگر کوئی انسان دنیا میں اپنی آنکھیں کسی کو عطا یہ کرچے تو قیامت میں اس کی آنکھیں پھر کہاں باقی رہ جائیں گی؟۔ ایک حدیث میں نبی ﷺ نے حضرت عائشہ رضی اللہ تعالیٰ عنہا سے فرمایا تھا کہ اے عائشہ، حشر کے دن لوگ قبروں سے اس طرح نکلیں گے کہ وہ بالکل مادرزاد برهنہ ہوں گے (مفهوم)۔ اس حدیث کا مطلب بھی یہی ہے کہ لوگ وہاں قبروں سے روحانی، طور پر نہیں بلکہ اصل جسمانی، طور پر بآمد ہوں گے۔ اس لئے یہ سمجھنا کہ متین لوگ جنت کے مناظر کو اپنی روحانی آنکھوں سے (یعنی دنیا کے خوابوں کی مانند نیند کی حالت میں) دیکھ رہے ہوں گے، ایک خود فرمی کے سوا کچھ بھی نہیں ہے۔

بات صرف آنکھوں کے عطے ہی تک محدود نہیں ہے۔ عطا یہ اعضا کے ضمن میں رقم کی ان گزارشات میں آنکھوں کا ذکر زیادہ اس لئے کیا گیا ہے کہ اسی کے بارے میں ہمارے معاشرے میں بات زیادہ کی جاتی ہے۔ مگر خدمتِ انسانیت کے لئے صرف آنکھوں کا عطا یہی تو ایک مسئلہ نہیں ہے؟۔ اس بیان پر جسم کے دوسرے اعضا، مثلاً گردہ، جگر، اور کان وغیرہ کے عطا یہ بھی تو کسی زندہ فرد کو دئے جاسکتے ہیں۔

ذرا سوچیں وہ وقت جب حشر میں کوئی فرد اپنی قبر سے محض ایک ٹانگ، محض ایک گردن، یا محض ایک کان کے ساتھ بآمد ہو رہا ہو گا کیونکہ دنیا میں اس نے کسی زندہ انسان کی بھلائی کی خاطر کسی کو کان، کسی کو آنکھ، اور کسی کو جگر عطا یہ کیا ہو گا!۔ تصور کریں اس وقت کا بھی جب گھر کے کسی پیارے کا جسد خاکی ابھی گھوارے ہی میں پڑا ہو، لوگ سوگوار حالت میں نم دیدہ و غمناک ہوں، اور تدفین کے انتظامات کی بھاگ دوڑ جاری ہو، کہ ایسے میں وہاں اچانک چند ”جلاد صفت انسان دوست“، مر جوم کی وصیت کو بنیاد بنا کر اپنے تیز تراوزار لئے داخل ہوں اور سر دخانے سے تازہ تازہ لائی ہوئی لاش کو، مبارک باد دیتے ہوئے یہ کہہ کر سب کی موجودگی میں چیر پھاڑ شروع کر دیں کہ مر جوم نے اپنی آنکھیں کان کسی معدود کوتا عمودے

کراس کی زندگی کی بھلائی کے لئے بے انتہا نیک و قابل تقلید کام کیا ہے!۔ درندگی اور اذیت کی بھی کوئی حد ہوتی ہے!

یاد رکھنا چاہئے کہ اللہ تعالیٰ اپنی خاطر قربانی کے لئے جب کوئی جانور طلب کرتا ہے تو اس کے لئے بھی وہ صاف سترہ اور نقش سے پاک جانور ہونے کی شرط رکھتا ہے۔ کسی کن کٹے، لوٹے لٹکڑے، یا ناقص جانور کی قربانی اللہ تعالیٰ کو بھی کب قبول رہی ہے؟۔ اسی طرح دنیا میں کبھی کوئی معدود رہستی بھی اللہ کی جانب سے نبی کے طور پر نہیں ٹھیک گئی ہے۔ ہر نبی کو اللہ تعالیٰ نے ماشاء اللہ خوش شکل اور تندرست و تو اتنا ہی روانہ کیا ہے۔

یوں بھی اسلامی معاشرے میں کسی دینی حکم پر مسلسل عمل (تواتر، یا تعامل) کی بھی اپنی ایک اہمیت ہے۔ اس کا مطلب عمومی طور پر اس عمل کا مستند و شرعی ہونا ہوتا ہے۔ چنانچہ مرنے والے کی جانب سے عطیہ اعضا کی کوئی مثال ہمارے مسلم معاشرے میں موجود نہیں ہے۔ سائنسی دریافتوں کے بعد بھی نہیں!۔ لوگ اپنے طور پر یہ عمل کرتے ہوں، تو اس کی کوئی اہمیت نہیں ہے، لیکن فقیہ، علام و مفتی حضرات کی جانب سے ایسی کوئی سند کبھی جاری نہیں کی گئی ہے۔

چیلنج تو ہر دور اپنے ساتھ لے کر آتا ہی رہتا ہے۔ لیکن ہر چیلنج پر اگر ہم لا دینی تو توں کے مطالبے کو پذیرائی عطا کرنے لگیں تو یہ لوگ پھر غزوہ باللہ زنا کو بھی دینی لحاظ سے حلال قرار دلانے کی پوری سعی کریں گے جس کے لئے انہیں قابل فروخت علماء بھی آسانی سے دستیاب ہو جائیں گے۔ جیسا کہ خاندانی منصوبہ بندی اور رواجی بنیتے کے لئے اداروں کو علماء اور فتوے حاصل ہو چکے ہیں۔

اجتہاد بے شک ہر دور کا ایک ناگریز تقاضا رہا ہے، اور سب جانتے ہیں کہ اجتہاد کا سلسلہ نہ ہونے کی بنیاد ہی پر ہم آج بہت حد تک بندگی میں بیٹھے ہیں۔ لیکن اس کا مطلب یہ بھی نہیں ہے کہ دوسروں کے شور مچانے پر ہم ہر ہنی صورت حال کو اجتہادی رنگ دینے میں جُت جائیں!۔

رضی الدین سید، کراچی

ای ۳۷۲۔ کوثر ناؤن۔ ملیر۔ کراچی ۵۰۸۰۷۔ فون ۰۳۳۱ ۲۱۳۶۱۰۹

نوٹ: جناب رضی الدین سید صاحب کا یہ مقالہ ہم نے من و عن شائع کر دیا ہے، اگرچہ عطیہ اعضا کے حوالہ سے اب عالم اسلامی میں اس امر پر تقریباً اجماع ہو چکا ہے کہ عطیہ اعضا اور اعضا کی پیوند کاری بعض شرعی شروط کے ساتھ جائز ہے تفصیلات کے لئے شیخ زايد اسلامک سینٹر کراچی میں اسی موضوع پر ہونے والے ایک سینیار کی شائع شدہ رپورٹ (عنوان مجموعہ خطبات) ملاحظہ کی جاسکتی ہے جس میں جواز کا پہلو غالب ہے۔

عطیہ اعضا اور اعضا کی پیوند کاری سے متعلق سینیار

میں پیش کئے گئے خطبات

# مجموعہ خطبات

سینیار منعقدہ ۸ اپریل ۲۰۱۵ء

شیخ زايد اسلامک سینٹر

جامعہ کراچی

تعاون

سنڌ انسلیٹیوٹ آف یورولوچی اینڈ ٹرانسپلنتیشن